

# شراب کہن پھر پلا سا قیا (۲)

تحریر: حامد سجاد طاہر\*

بیداری یورپ

جہاں اور جس جگہ فلسفہ اور علوم مادیہ مسلمانوں میں غروب ہوئے تھے وہیں سے وہ یورپ میں طلوع ہوئے۔ دوسری ہزاری کے آغاز میں انگلیس کی یونیورسٹیاں مشہور ہو چکی تھیں۔ یقیناً اس وقت عالم اسلام میں دیگر تعلیمی ادارے بھی موجود ہوں گے تاہم ایک تو مکانی اعتبار سے انگلیس یورپی اقوام کے لئے قریب ترین تھا دوسرے وہاں پر پائی جانے والی آزاد خیالی بھی باقی خطوں کی نسبت زیادہ تھی جس کی وجہ ان کا علوم عقلیہ میں سب سے آگے ہونا تھا۔ چنانچہ یورپ کے نوجوانوں نے وہاں تعلیم حاصل کرنے کے لئے ویسے ہی جانا شروع کر دیا جس طرح آج کل مسلم نوجوان مغرب کا قصد کرتے ہیں۔ تو جس طرح ہمارے نوجوان وہاں سے خیالات مستعار لے کر آتے ہیں بعینہ مغربی نوجوان بھی ان افکار سے متاثر ہوئے بغیر نہ رہ سکے اور پھر مسلم پیش میں یونیورسٹیوں میں اساتذہ کی ایک قابل ذکر تعداد یہودی تھی (جس طرح آج یورپ اور امریکہ میں ہے) لہذا انہوں نے آزاد خیالات کو ان کے ذہنوں میں اٹھایا۔ یورپ میں اس وقت ویسے بھی عوام الناس کلیسا کی چارہ دستیوں سے نگ آئے ہوئے تھے لہذا ان میں آزادی کے ان تصورات کو بہت ہوا میں اور پھر انگلیس ہی کے ایک فلسفی ابن رشد کی تصنیف کا وہاں یورپی زبانوں میں ترجمہ کیا گیا اور انہیں مختلف یورپی یونیورسٹیوں کے نصاب میں شامل کیا گیا اور یورپ از سر نوار سطو اور اس کی منطق سے مستفید ہوا بلکہ متعارف ہوا۔

ان تمام عوامل نے مل کر کام دکھایا اور رسولویں صدی عیسوی میں یورپ میں بیک

\* معلم قرآن کائج لاہور

وقت دو تحریک نے جنم لیا جن کو ”تحریک احیاء العلوم“ (Renaissance) اور ”اصلاح کلیسا“ (Reformation) کے ناموں سے یاد کیا جاتا ہے۔ (یہاں یہ بات ذہن میں رہے کہ یورپ میں یہ انقلاب کوئی ایک دن یا چند سالوں میں برپا نہیں ہوا، بلکہ اس میں صدیاں لگی ہیں)۔ بہر حال لوٹھر نے کئی ایسے پادریوں کے ساتھ کر جو خود بھی رومن کیتھولک چرچ اور اس کے اختیارات کے خلاف علم بغاوت بلند کیا جس کے نتیجے میں پروٹسٹنٹ مذہب وجود میں آیا جس کی ہدایت سائنس اور فلسفے کے لئے راہ مزید ہموار ہوئی اور ستر ہوئی صدی عیسوی میں سائنس کا دُور شروع ہوا۔

اس موقع پر رومن کلیسا سے ایک اور غلطی یہ صادر ہوئی کہ اس نے فلسفیانہ افکار کے ساتھ ساتھ سائنسی تحقیقات کو بھی مذہب کے خلاف قرار دے دیا جس سے سائنس اور مذہب کے مابین بھی ایک جنگ شروع ہو گئی۔ تاہم اس کے باوجود ابتدائی سائنس دان مثلاً ڈیکارٹ، باوے اور نیوثن وغیرہ مذہب کے مخالف یا کم از کم منکر خدا ہرگز ہرگز نہ تھے بلکہ باوے کے متعلق تو یہ بات مشہور ہے کہ وہ تمام اہم تجربے اتوار کو ہی کیا کرتا تھا۔ نیوثن تو انتہائی درجے کا مہبی آدمی تھا۔ وہ بائل کا بھی گھر امطالعہ رکھتا تھا اور اس کی مذہبی تحریری کی تعداد سائنسی تحریری سے زیادہ ہی ہے۔ تاہم یہ بھی امر واقعہ ہے کہ مذہب کو جو دھپکے ان سائنس دانوں کی کاؤشوں سے لگے دراصل انہوں نے ہی موجودہ مغربی فکر کی بنیاد رکھی۔

اور پھر فلسفہ بھی جس کا کام قرونِ وسطیٰ میں بڑی حد تک مذہب کی چاکری کرنارہ گیا تھا، اس کے اثرات سے آزاد ہوا اور اپنے فطری حلیف سائنس کے ساتھ کندھ سے سے کندھا ملا کر کھڑا ہو گیا (اس ضمن میں یہ بات بھی قابل توجہ ہے کہ تقریباً تمام ابتدائی اہم فلاسفہ سائنس دان بھی تھے یا اس سے اچھی طرح آگاہ تھے) اور اس کی تشریخ و توضیح کا کام سرانجام دینے لگا۔ فکری سطح پر تو انہوں نے کوئی خاص نیا نظریہ پیش نہیں کیا۔ بالفاظ دیگر فلسفے کی اس پر اپنی شراب کو سائنس کے نئے جام میں پیش کیا۔ مزید

برآں انہوں نے مذہب کا ہی نہیں تقریباً ہر اس فلسفے کا بھی ابطال کیا جو کسی بھی شکل میں  
مذہب کا مدد و معاون ثابت ہو سکتا تھا۔ چنانچہ اٹھا رہو یہ صدی کے نصف اول میں  
ہیوم نے لا ادراہیت کا پرچار کیا اور عقلی دلائل سے یہ بات ثابت کی کہ عقل انسانی خدا  
کی ہستی کا اثبات نہیں کر سکتی۔ اسی بات کو کائنات نے اپنی مشہورِ عالم کتاب ”تتقید عقل  
خلص“ میں انتہا تک پہنچا دیا۔ ڈارون نے نظریہ ارتقاء پیش کر کے گویا مذہب کے  
آخری قلعہ کو بھی مسماڑ کر ڈالا جس کا نتیجہ کارل مارکس کی جدیلیاتی مادیت اور فلسفہ  
اشتراكیت کی صورت میں نکلا۔ فرانڈ نے تمام مذہبوں کو انسانی خوف کا مظہر قرار دیا۔  
منظقی اشتراکیت نے مابعد الطبیعتی تصورات کو لغو اور مہمل قرار دے کر انہیں اپنی بحثوں  
سے باہر نکال دیا اور بالآخر نظریہ نے بنا نگ دہل اعلان کیا ”خدا مرچکا ہے، اب ہر کوئی  
اپنے عمل میں آزاد ہے۔“ (نحوہ باللہ من ذلک)

اختصر یہ کہ یورپ میں اڑھائی تین سو برس قبل جو خیالات پیدا ہونے شروع  
ہوئے تھے اور جو بھی مکاتب فکر و جود میں آئے تھے ان سب میں قدرِ مشترک یہ تھی کہ  
ماورائی یا خیالاتی تصورات کی جگہ ماڈی حقائق کو بنیادی اہمیت حاصل تھی۔ لہذا خالص  
علمی سطح پر تو سائنس نے بھی اور منطقی اشتراکیوں نے بھی کھلے عام خدا کا انکار نہ کیا بلکہ یہ  
کہا کہ ”اگر کوئی شے واقعیت ہمارے حواس کے دائے کے باہر موجود ہے تو ہم اس کا  
اور اس کی نہیں کر سکتے اور اگر بالفرض کر بھی لیں تو اسے دوسروں تک نہیں پہنچا سکتے، اس  
لئے ایسی کسی بھی شے کا علم حاصل کرنے کی ہر کوشش سعی لا حاصل ہے۔“ لہذا انہوں نے  
اسے اپنے دائے کا رہ کار سے نکال دیا اور تو جہات دوسری جانب مرکوز کر لیں۔ اس رو عمل  
کی بنا پر یہ خیالات دماغوں سے نکلتے چلے گئے یا کم از کم غور و فکر کا مرکز نہ رہے جس سے  
تمام توجہات خدا سے ہٹ کر کائنات، روح سے ہٹ کر جسم اور حیات اُخروی سے ہٹ  
کر حیات اُندھی پر مبذول ہو گئیں۔ اس بات کو سمجھنے کے لئے ہم ڈیکارت کی درج ذیل  
مثال کا سہارا لیتے ہیں:

”تمام فلسفے کی مثال ایک درخت کی ہی ہے جس کی جڑیں مابعد الطبیعتیات

تصورات ہیں، تناطیعیات ہے اور تنے سے نکلنے والی تمام شاخیں تمام دیگر مادی علوم ہیں جن کو تین بنیادی علوم میں تقسیم کیا جا سکتا ہے۔ یعنی طب (Medicine)، مکانیکس (Mechanics) اور اخلاقیات (Morals)۔

اخلاقیات سے میری (یعنی ڈیکارٹ کی) مراد وہ اعلیٰ ترین اور اکمل ترین اخلاقی نظام ہے جو کہ تمام دیگر سائنسی علوم کی بنیادوں پر کھڑا ہوا اور یہ حکمت کا بلند ترین درجہ ہے۔ اب یہ درخت کی جڑیں یا تانہیں ہے جہاں سے کوئی بچل پائے گا، بلکہ یہ تو شاخوں کے سرے ہیں (جہاں سے بچلوں کا حصول ممکن ہے) چنانچہ فلسفے کا اصولی فائدہ ان حصوں سے حاصل ہوتا ہے جنہیں سب سے آخر میں سیکھا جاتا ہے۔

اب ہم اس اقتباس پر غور کریں تو معلوم ہو گا کہ ما بعد الطبعی تصورات کا انکار اس نے بھی نہیں کیا، تاہم اس نے ان خطوط کی طرف شاندی کی ہے جن سے توجہ کا اصل مرکز تین دیگر علوم بن جاتے ہیں، یعنی:

۱) مکانیکس، جس کا تعلق کائنات کے ساتھ ہے۔

۲) طب، جس کا تعلق انسانی جسم کے ساتھ ہے اور

۳) اخلاقیات کا صرف وہ حصہ جس کا تعلق حیاتِ دُنیوی کے ساتھ ہے۔

اور دراصل یہی وہ تین بنیادی نکات ہیں جن پر جدید مغربی فلکر کی بنیاد رکھی گئی ہے۔ اب اگر ہم غور کریں تو معلوم ہو گا کہ اگرچہ خدا ہی اصل حقیقت ہے اور کائنات کی حقیقت اس کے سامنے ایک ادنیٰ مخلوق سے زائد نہیں ہے اور پھر روح ہی حیاتِ انسانی کی اصل حقیقت ہے اور انسان کی عظمت اور محبود ملائک ہونے کی اصل بنیاد ہے، ورنہ بدن کے لحاظ سے تو انسان بس ایک نسبتاً بہتر حیوان سے زائد نہیں ہے اور پھر حیاتِ اخروی ہی اصل اور باقی رہنے والی زندگی ہے اور اس کے مقابلے میں حیاتِ دُنیوی کی حیثیت محض ایک کرۂ امتحان سے زائد نہیں ہے، جس کے تمام مال و متاع کی وقعت اللہ سبحانہ و تعالیٰ کے نزدیک پر کاہ سے زائد تو کیا اتنی بھی نہیں ہے۔ لیکن ﴿هَلْ أَنَّ سَعْيَكُمْ لَشَّتَى﴾ کے مصدق انسان اپنی صلاحیت کا رکوب جس کام میں بھی استعمال کرے گا اپنے نصیب

کے مطابق پھل پائے گا۔ وہ گمراہی کے لئے کوشش کرے گا تو اللہ اس کے لئے گمراہی کی راہ کو آسان کر دے گا، وہ ہدایت کے لئے کوشش رہے گا تو اللہ اس کے لئے ہدایت کی راہ کھول دے گا۔ ان شاء اللہ، یعنی اگر اس نے چاہا۔ اسی لئے اگرچہ خدا کے مقابلے میں کائنات آخوت کے مقابلے میں دنیا اور من کے مقابلے میں تن کی حیثیت نہ ہونے کے برابر ہے، لیکن جس طرح ایک ذرے کی حیثیت یوں تو سورج کے مقابلے میں کچھ بھی نہیں ہے لیکن جب اس ذرے کو پھاڑا گیا تو اس میں سے ایک اور سورج برآمد ہو گیا۔

**لہو خور شید کا شپے اگر ذرے کا دل چریں!**

بعینہ اسی طرح جب تمام توجہات کا مرکز یہی تین چیزیں بن کر رہ گئیں تو ایسے اکشافات سامنے آئے کہ دیکھنے والوں کی آنکھیں چندھیا کر رہ گئیں اور اس سب کا ایک نتیجہ تو یہ نکلا کہ ان مسلسل ہونے والی ایجادات اور دریافت کی قوت سے لیں ہو کر یورپ باقی دنیا کے لئے ناقابل تحریر بنتا چلا گیا تو دوسری طرف سائنسی میدانوں میں ہونے والی یہ ترقی بذات خود اس بات کی دلیل بنتی چلی گئی کہ اصل قابل توجہ شے دراصل ماڈہ اور اس کے قوانین ہیں نہ کہ خدا، اور جسم اور اس کی حقیقت ہے نہ کہ روح اور اس کی غذا، اور دنیا اور اس کی آسائیں ہیں نہ کہ آخوت۔ یہی وجہ ہے کہ آج بھی اگر کسی حلقة سے ان تین چیزوں کی جانب توجہ دلانے کی صدابند ہوتی ہے تو اس کا مسکت جواب یہی دیا جاتا ہے کہ اس طرح تو ہم دنیا میں پیچھے رہ جائیں گے یا سائنس کے میدان میں دنیا کا مقابلہ نہ کر سکیں گے۔

**نظر کو خیرہ کرتی ہے چمک تہذیب حاضر کی!**

**یورپ کا عالم اسلام پر دھاؤ اور اس کا رو عمل**

اب انہی مادی قوتوں اور طاقتلوں سے لیں ہو کر جب یورپ نے مشرق کا زخم کیا تو کوئی دیوار اس کی راہ میں سد سکندری ثابت نہ ہو سکی۔ صرف سلطنت عثمانیہ ان کی راہ میں ایک رکاوٹ تھی مگر اس کا حل واسکوڈے گامانے ایک تبادل راستہ تلاش کر کے

نکال لیا اور یورپی ممالک نے تقریباً بقیہ تمام عالم اسلام پر قبضہ جمالیا۔ اس کے بعد انہی میں سے کرانے کی فوجوں کے ذریعے آخر میں خلافت عثمانیہ کا کانٹا بھی نکال کر باہر پھیلک دیا گیا۔

یورپی اقوام کا یہ غلبہ اولاد تو عسکری ہی تھا لہذا اس کا اڈلین ر عمل بھی عسکری ہی نکلا اور مختلف جگہوں پر آزادی کی جنگیں لڑی گئیں۔ مثال کے طور پر عظیم کے مسلمانوں نے ۱۸۵۷ء کی جنگ آزادی لڑی۔ اسی طرح مختلف قائدین نے جنم لیا جن کے پیش نظر اڈلین مقصد آزادی ہی تھا۔ چنانچہ مہدی سوڈانی ہو یا کوئی اور سب کا اصل مقصد تو یہی تھا، ہاں ساتھ ہی عوام کے جوش و جذبے کو ابخارنے کے لئے کچھ ذیلی اور ضمیم قسم کے نعرے بھی لگوائے گئے۔ شاعر ہو یا خطیب سب نے ہی مسلمانوں کو وہی پرانا عسکری غلبہ یاد دلایا اور انہیں اس کے لئے ابخارنے کی کوشش کی، چنانچہ کہیں مسدس پڑھی گئی تو کہیں شاہنا مے کوئی نہ کیا۔

یاسی غلبے کے ساتھ ساتھ یورپی اقوام نے عالم اسلام میں اپنے افکار و نظریات کی تبلیغ بھی شروع کی۔ اکثریت تو پہلے ہی یورپ کی مادی ترقی سے متاثر تھی اور اسے انگریز کی ہر ادائیں حسن نظر آ رہا تھا۔ اور پھر یہ بھی ایک حقیقت ہے کہ ہرزندہ قوم کم از کم بنیادی انسانی اوصاف سے مرتین ہوتی ہے۔ جیسے نظم و ضبط و وقت کی پابندی اور صفائی وغیرہ۔ لہذا حکوم قوم اس سے بھی مروعہ ہوئی اور اس کے ہر اس طبقے نے جو اس بات کی ہمت و صلاحیت رکھتا تھا، یورپ کی اندھی تقلید شروع کر دی۔ خالص فلسفے اور عمرانیات کے معاملے میں چونکہ یورپ میں بھی باہم اختلاف پایا جاتا تھا چنانچہ یہاں تو پھر بھی کچھ نہ کچھ ترجیح و انتخاب کا معاملہ ہو گیا اور یا رلوگوں نے بزم خود اسلام سے قریب ترین چیزیں چننے کا کام کیا، لیکن سائنس اور اس کے اکتشافات چونکہ حقیقی اور فرضی تھے لہذا اسے وحی کی طرح من و عن قبول کر لیا گیا۔ اور اسی کے ساتھ وہی ملحدانہ نقطہ نظر اور ماذہ پرستانہ طریقہ تمام عالم اسلام کے کچھ نہ کچھ سوچنے والے عناصر کے اندر حلول کر گیا اور یورپ کی طرح یہاں بھی ایمان بالغیب کی جگہ ایمان بالحوالہ راجح ہو گیا اور

ہر مکتب فکر میں خدا کی جگہ کائنات، روح کی جگہ ماڈہ اور حیاتِ اخروی کی جگہ حیاتِ دُنیوی کی اہمیت مسلم ہوتی چلی گئی، یہاں تک کہ اس طوفانِ الحاد سے دینی و ندی ہی ذہن رکھنے والے افراد بھی فتح نہ سکے۔

تھا جو ناخوب، بُت در تج وہی خوب ہوا  
کہ غلامی میں بدل جاتا ہے قوموں کا ضمیر!



اب ہم اپنی توجہات کا مرکز بر صیریا جنوبی ایشیا کو تھہرا تے ہیں اور ان کا وشوں کا جائزہ لینے کی کوشش کرتے ہیں جو اس پورپی فکر کے سیلا ب کے سامنے بند باندھنے کے سلسلے میں کی گئیں۔ ۱۸۵۷ء تک کی تقریباً تمام تحریکوں کے پیش نظر تو انگریزوں کو ہند سے نکال باہر پھینکنا اور پھر سے مسلم حکومت کا قیام تھا، لیکن ۱۸۵۷ء کی جنگ آزادی نے مسلمانوں کے قائدین کو یہ سوچنے پر مجبور کر دیا کہ اب انگریزوں کو عسکری قوت کے مل بوتے پر یہاں سے نکالنا ممکن نہیں رہا، اس وقت ضرورت اس امر کی ہے کہ مسلمانوں کو ایسی تعلیم دی جائے جس کے مل بوتے پر وہ ہند میں اپنا گھویا ہوا مقام حاصل کر سکیں اور تواریکی جگہ قلم کی طاقت کو استعمال میں لا لایا جائے۔ تاریخ مسلمانان ہند کے اس نازک موڑ پر دو شخصیات اٹھ کھڑی ہوئیں، یہ دونوں شخصیات ایک ہی استاد کی شاگرد تھیں، تاہم اس اختیانی اہم مرحلے پر دونوں نے اس امر پر تو اتفاق کیا کہ مسلمانوں کو ایک علاج کی ضرورت ہے، تاہم وہ علاج کیا ہو، اس ضمن میں اختلافات نے دونوں شخصیات کو الگ الگ تعلیمی ادارے قائم کرنے پر مجبور کیا جنہوں نے دو مقضا دتحاریک کی شکل اختیار کر دیں اور تاریخ ہند پر گہرے اثرات چھوڑے۔

(۱) علی گڑھ:

۱۸۷۷ء میں (یہاں یہ بات واضح رہے کہ علی گڑھ سکول ۱۸۷۵ء میں بن چکا تھا تاہم کالج ۱۸۷۷ء میں بنा) علی گڑھ کالج کا سنگ بنیاد رکھتے ہوئے اس وقت کے واسرائے لارڈ لٹن نے اسے مسلم ہندستان میں معاشرتی تغیری کا آغاز قرار دیا تھا اور یہ

پیشین گوئی مستقبل میں حرف بحرف درست ثابت ہوئی۔ سر سید نے جب اس کا لج کا نقش اپنے ذہن میں قائم کیا تو ان کے پیش نظر تین اہم مقاصد تھے:

- ۱) زمانے کا ساتھ دیا جائے۔

۲) اسلام کا دامن ہاتھ سے نہ چھوٹے۔

۳) ہم بھی یورپ کی طرح را و ترقی پر گامزن ہوں۔

لہذا انہوں نے جو تصور اس ادارے کا بنا یا اس کے مطابق اس میں ایک انگلش کا لج، ایک عربیک کا لج اور ایک اردو کا لج ہونے تھے۔ تاہم چونکہ ادارے کا انحصار بڑی حد تک سرکاری گرانٹ پر تھا لہذا باقی دو کالجز کی بساط لپیٹ کر صرف انگلش کا لج کا قیام عمل میں لایا گیا اور تالیف قلب کے واسطے سونبر کی اسلامیات کو شامل نصاب کیا گیا جس کی حیثیت نہ ہونے کے برابر تھی اور نتیجتاً علی گڑھ اس کہاوت کا کہ ”حاکم قوم کی تہذیب ہی مکحوم قوم کا نہ ہب ہوتی ہے“، عملی نمونہ بن کر زہ گیا اور نہ ہب کے ایک لادینی ایڈیشن کو مغرب کے سامنے مذہرات خواہاں انداز میں پیش کر دیا گیا جس سے دین و نہ ہب کی تو جان نکل گئی تاہم اسلام کا لیبل اتنا نے کی ضرورت درپیش نہ ہوئی۔ سر سید اور ان کے شاگردوں نے علی گڑھ کے ذریعے جس مکتب فکر کی بنیاد رکھی اس کا اصل الاصول عقل کی نقل پر حکمرانی تھی۔ انہوں نے نقل کے معاملے میں ہر اس میدان سے پسپائی اختیار کی جہاں نقل کو عقل پر نبردا آزمایا۔ چاہئے تو یہ تھا کہ سر سید آیات قرآنیہ کے ذریعے آیات آفاقیہ کا مطالعہ کرتے، مگر انہوں نے سائنس کی روشنی میں قرآن اور اسلام کا مطالعہ بلکہ کائنٹ چھانٹ شروع کر دی اور کھلی گمراہی کا شکار ہو گئے۔ اس مکتب فکر کے نمائندوں میں سر سید احمد خان، پروفیسر فضل الرحمن، غلام احمد پرویز اور جسٹس امیر علی کے نام خاص طور پر قابل ذکر ہیں۔

ذیل میں اس تحریک کے دس اہم نظریات بیان کئے جا رہے ہیں:

۱) ذہنوی یا مادی کا میابی ہی نظریات و افکار کی صحت کا اصل معیار ہے۔

۲) ہمارا علاج صرف اور صرف یورپ ہی کی طرح سائنسی ترقی کرنے میں ہے۔

- ۳) یہ دنیا خدا کی محتاج نہیں (معاذ اللہ)
- ۴) فرشتوں سے قرآن کی مراد قوانین فطرت ہیں۔
- ۵) لہذا حضرت جبریلؑ کوئی شخص یا ہستی نہیں ہیں اور قرآن حضور اکرم ﷺ کے دل پر نازل کیا گیا جسے بعد میں آپ نے الفاظ کا پیرایہ پہنایا۔
- ۶) مشتعل مزاج اور اجڑا فراہ کو قرآن نے جنات سے تغیر کیا ہے۔
- ۷) جنت و دوزخ حقیقی جگہیں نہیں بلکہ صرف ذہنی کیفیات کا نام ہے۔
- ۸) جہاد کا اصل اور واحد مقصد دفاع ہے۔
- ۹) تمام مجوزات دراصل سائنسی اتفاقات تھے۔
- ۱۰) اسلام میں رواداری کا غلط تصور پیش کیا گیا۔

## ۲) دیوبند

دیوبند دراصل مصالحت کی جگہ مدافعت کا نام تھا۔ مولانا مناظر احسن گیلانی کے الفاظ میں یہ گویا سدت اصحاب کہف کا اتباع تھا، یعنی جس طرح اصحاب کہف نے مقابلے کی سکت نہ رکھ سکنے کے باعث ایک غار میں پناہ لے لی تھی، یہ بھی اپنے مکتبوں، مدرسوں اور مسجدوں میں بند ہو کر بیٹھ گئے۔ انہوں نے ہر طمعنے کو سہا مگر اپنی روشن شیعہ مذہبی۔ انتہائی مسدود حالات میں بھی اپنی اناکو طاق میں رکھ کر مسلمانوں سے ہی مدد چاہی مگر سرکاری مدد کی طلب نہ کی۔ یہی وجہ ہے کہ یہ ادارہ مغربی استعمار اور فرقہ کے خلاف ایک بغاوت کی علامت بن کر رہ گیا اور مومن کے توکل علی اللہ کے جذبے کی عملی شکل بن گیا۔

اس دارالعلوم کا آغاز ۳۰ مئی ۱۸۶۲ء کو مولانا محمد قاسم نانوتویؒ اور مولانا محمد یعقوب نانوتویؒ کی قیادت میں سہارن پور (یو۔ پی، بھارت) کے ایک قصبے دیوبند کی مسجد پختہ میں ہوا۔ اس کے اوپرین شاگرد مولانا محمود حسن دیوبندیؒ تھے جو بعد میں شیعہ الہندؒ کے نام سے مشہور ہوئے۔ اس تحریک کو پانچ نکات میں بیان کیا جا سکتا ہے:

- ۱) افکار و نظریات کی صحت کا اصل معیار قرآن اور اقوالی شارح قرآن ہیں۔

- (۲) عقل کا استعمال صرف قرآن و حدیث کے معروضی مطالعے کے لئے کیا جائے۔
- (۳) عقائد اور فقہ حنفی کو بلاچون وچرا امانتا جائے۔
- (۴) آٹھ سو سال پرانے فلسفے اور منطق کو تو نصاب میں جگہ دی گئی مگر جدید رجحانات کی جانب کوئی توجہ نہ دی گئی۔
- (۵) اور عملیاً جدید علوم مثلاً سائنس اور فلسفہ جدید سے بیزاری کا اظہار کیا گیا۔
- چنانچہ یہ تحریک مغربی سیالاب کے سامنے بندوق نہ باندھ سکی البتہ یہ ضرور ہوا کہ اس کی بدولت ایک طبقے کی ایمان کی دولت محفوظ رہ گئی ماڈہ پرستی کے اس دورِ ظلمت میں کہیں کہیں روحانیت کی شمعیں بھی جلی رہ گئیں اور قرآن و حدیث کے علوم کے تحفظ کی بنا پر دین و شریعت کا ڈھانچہ بھی محفوظ رہ گیا۔ تاہم اسلام و ایمان کے تحفظ کے باوجود ختم کوسرے سے ہی قابلِ اعتناء نہ جانے کے باعث یہ ادارہ جمود کا شکار ہو گیا۔ علی گڑھ تقلید یورپ کا داعی تھا تو یہ تقلید اسلاف کی مثال بن کر رہ گیا۔ لیکن اس سب کے باوجود دیوبند لاکھ کم نظر سی ہی مگر اسلام کا قلمبندی اسی کی قسمت میں لکھا تھا۔
- ان دو متفاہداروں نے دو متفاہ تھاریک کو جنم دیا۔ علی گڑھ کی مثال پر لاعداد سکول اور کالج ہندوستان کے طول و عرض میں قائم ہوئے تو دیوبند کو نمونہ بنایا کریم شمار مدرس بھی خیر سے ڈھا کہ تک وجود میں آئے، جنہوں نے قوم کو دو متفاہ طبقوں میں تقسیم کر دیا اور مسٹر اور ملا کی باہم کشاکش جاری ہو گئی۔ (جاری ہے)

ہفت روزہ "ندائے خلافت" لاہور کا

## عراق نمبر

شائع ہو گیا ہے، جس میں اسلام سے قبل عراق کی پانچ ہزار سالہ تاریخ، خلافت عباسیہ اور خلافت عثمانیہ میں عراق کا عروج، مغربی استعمار اور امریکہ کی ریشمہ دوائیوں پر تفصیل سے روشنی ڈالی گئی ہے۔ خوبصورت سرورق اور مستند معتبر اعداد و شمار "عراق نمبر" کو ایک مستقل حوالہ جاتی کتاب بناتے ہیں۔ قیمت: 20 روپے